



ព្រះរាជាណាចក្រកម្ពុជា

រាជរដ្ឋាភិបាលកម្ពុជា

លេខ:.....៧៤...៧៧៩៧...២៧

ជាតិ សាសនា ព្រះមហាក្សត្រ



អនុក្រឹត្យ

ស្តីពី

**ការបង្កើត ការរៀបចំ និងការប្រព្រឹត្តទៅរបស់គណៈកម្មាធិការជាតិ
សុវត្ថិភាពបរាចរណ៍ផ្លូវគោក**

រាជរដ្ឋាភិបាល

- បានឃើញរដ្ឋធម្មនុញ្ញនៃព្រះរាជាណាចក្រកម្ពុជា
- បានឃើញព្រះរាជក្រឹត្យលេខ នស/រកត/០៩១៣/៩០៣ ចុះថ្ងៃទី២៤ ខែកញ្ញា ឆ្នាំ២០១៣ ស្តីពីការតែងតាំងរាជរដ្ឋាភិបាលនៃព្រះរាជាណាចក្រកម្ពុជា
- បានឃើញព្រះរាជក្រឹត្យលេខ នស/រកត/១២១៣/១៣៩៣ ចុះថ្ងៃទី២១ ខែធ្នូ ឆ្នាំ២០១៣ ស្តីពីការកែសម្រួល និងបំពេញបន្ថែមសមាសភាពរាជរដ្ឋាភិបាលនៃព្រះរាជាណាចក្រកម្ពុជា
- បានឃើញព្រះរាជក្រមលេខ ០២/នស/៩៤ ចុះថ្ងៃទី២០ ខែកក្កដា ឆ្នាំ១៩៩៤ ដែលប្រកាសឲ្យប្រើច្បាប់ស្តីពីការរៀបចំ និងការប្រព្រឹត្តទៅនៃគណៈរដ្ឋមន្ត្រី
- បានឃើញព្រះរាជក្រមលេខ នស/រកម/០១៩៦/០៨ ចុះថ្ងៃទី២៤ ខែមករា ឆ្នាំ១៩៩៦ ដែលប្រកាសឲ្យប្រើច្បាប់ស្តីពីការបង្កើតក្រសួងមហាផ្ទៃ
- បានឃើញព្រះរាជក្រមលេខ នស/រកម/០១១៥/០០១ ចុះថ្ងៃទី០៩ ខែមករា ឆ្នាំ២០១៥ ដែលប្រកាសឲ្យប្រើច្បាប់ស្តីពីចរាចរណ៍ផ្លូវគោក
- បានឃើញអនុក្រឹត្យលេខ ១៦ អនក្រ.បក ចុះថ្ងៃទី២០ ខែធ្នូ ឆ្នាំ១៩៩៣ ស្តីពីការរៀបចំ និងការប្រព្រឹត្តទៅរបស់ក្រសួងមហាផ្ទៃ
- យោងតាមសំណើរបស់រដ្ឋមន្ត្រីក្រសួងមហាផ្ទៃ



សម្រេច
ជំពូកទី១
បទប្បញ្ញត្តិទូទៅ

មាត្រា ១._

ត្រូវបានបង្កើតគណៈកម្មាធិការជាតិសុវត្ថិភាពចរាចរណ៍ផ្លូវគោក ដែលសរសេរជាអក្សរកាត់ថា " **គ. ស. ច. គ.** "។

មាត្រា ២._

- គណៈកម្មាធិការជាតិសុវត្ថិភាពចរាចរណ៍ផ្លូវគោក បង្កើតឡើងក្នុងគោលបំណង៖
- ប្រមូលកម្លាំង ដើម្បីបង្កើនកិច្ចសហប្រតិបត្តិការ កិច្ចសហការសម្របសម្រួលរវាងក្រសួង ស្ថាប័នពាក់ព័ន្ធ ជម្រុញការអនុវត្តគោលនយោបាយជាតិស្តីពីសុវត្ថិភាពចរាចរណ៍ផ្លូវគោក និងច្បាប់ស្តីពីចរាចរណ៍ផ្លូវគោកឲ្យមានប្រសិទ្ធភាព សំដៅបង្ការ ទប់ស្កាត់ និងកាត់បន្ថយគ្រោះថ្នាក់ចរាចរណ៍ផ្លូវគោកឲ្យបានជាអតិបរមា
 - ការពារអាយុជីវិតប្រជាពលរដ្ឋ និងបង្ការការខូចខាតបាត់បង់ទ្រព្យសម្បត្តិ បរិស្ថាន ដែលបណ្តាលមកពីគ្រោះថ្នាក់ និងការប្រព្រឹត្តល្មើសច្បាប់ចរាចរណ៍ផ្លូវគោក
 - ធានារក្សាឲ្យបានរឹងមាំនូវសុវត្ថិភាព និងសណ្តាប់ធ្នាប់ចរាចរណ៍ផ្លូវគោក។

ជំពូកទី២
រចនាសម្ព័ន្ធ និងសមាសភាព

មាត្រា ៣._

- គ. ស. ច. គ.** មានអនុគណៈកម្មការមួយចំនួនជាជំនួយការដូចតទៅ៖
- ក.នៅថ្នាក់ជាតិ៖
- ១- អនុគណៈកម្មការគោលនយោបាយនិងផែនការយុទ្ធសាស្ត្រសុវត្ថិភាពចរាចរណ៍ផ្លូវគោក ហៅកាត់ថា " អនុគណៈកម្មការទី១ "។
 - ២- អនុគណៈកម្មការត្រួតពិនិត្យការអនុវត្តច្បាប់ស្តីពីចរាចរណ៍ផ្លូវគោក ហៅកាត់ថា " អនុគណៈកម្មការទី២ "។
- ខ.នៅថ្នាក់រាជធានី ខេត្ត មានអនុគណៈកម្មការសុវត្ថិភាពចរាចរណ៍ផ្លូវគោករាជធានី ខេត្ត។
- គ. ស. ច. គ.** មានអគ្គលេខាធិការដ្ឋានមួយជាសេនាធិការ។
- រចនាសម្ព័ន្ធរបស់ **គ. ស. ច. គ.** ជាឧបសម្ព័ន្ធនៃអនុក្រឹត្យនេះ។



មាត្រា ៤.-

សមាសភាពថ្នាក់ជាតិមាន៖

- | | | |
|-----|--|----------------------|
| ១- | រដ្ឋមន្ត្រីក្រសួងមហាផ្ទៃ | ប្រធាន |
| ២- | រដ្ឋមន្ត្រីក្រសួងសាធារណការនិងដឹកជញ្ជូន | អនុប្រធានអចិន្ត្រៃយ៍ |
| ៣- | រដ្ឋលេខាធិការក្រសួងមហាផ្ទៃ | អនុប្រធាន |
| ៤- | រដ្ឋលេខាធិការក្រសួងយុត្តិធម៌ | អនុប្រធាន |
| ៥- | រដ្ឋលេខាធិការក្រសួងសាធារណការនិងដឹកជញ្ជូន | អនុប្រធាន |
| ៦- | អគ្គស្នងការនគរបាលជាតិ | អនុប្រធាន |
| ៧- | រដ្ឋលេខាធិការទីស្តីការគណៈរដ្ឋមន្ត្រី | សមាជិក |
| ៨- | រដ្ឋលេខាធិការក្រសួងសុខាភិបាល | សមាជិក |
| ៩- | រដ្ឋលេខាធិការក្រសួងអប់រំយុវជននិងកីឡា | សមាជិក |
| ១០- | រដ្ឋលេខាធិការក្រសួងការពារជាតិ | សមាជិក |
| ១១- | រដ្ឋលេខាធិការក្រសួងសេដ្ឋកិច្ចនិងហិរញ្ញវត្ថុ | សមាជិក |
| ១២- | រដ្ឋលេខាធិការក្រសួងព័ត៌មាន | សមាជិក |
| ១៣- | រដ្ឋលេខាធិការក្រសួងបរិស្ថាន | សមាជិក |
| ១៤- | រដ្ឋលេខាធិការក្រសួងពាណិជ្ជកម្ម | សមាជិក |
| ១៥- | រដ្ឋលេខាធិការក្រសួងទេសចរណ៍ | សមាជិក |
| ១៦- | រដ្ឋលេខាធិការក្រសួងប្រៃសណីយ៍និងទូរគមនាគមន៍ | សមាជិក |
| ១៧- | រដ្ឋលេខាធិការក្រសួងអភិវឌ្ឍន៍ជនបទ | សមាជិក |
| ១៨- | រដ្ឋលេខាធិការក្រសួងការងារនិងបណ្តុះបណ្តាលវិជ្ជាជីវៈ | សមាជិក |
| ១៩- | រដ្ឋលេខាធិការក្រសួងរៀបចំដែនដីនគរូបនីយកម្មនិងសំណង់ | សមាជិក |
| ២០- | រដ្ឋលេខាធិការក្រសួងឧស្សាហកម្មនិងសិប្បកម្ម | សមាជិក |
| ២១- | មេបញ្ជាការកងរាជអាវុធហត្ថលើផ្ទៃប្រទេស | សមាជិក |
| ២២- | អគ្គនាយកនៃអគ្គនាយកដ្ឋានដឹកជញ្ជូន | សមាជិក |
| ២៣- | អគ្គនាយកនៃអគ្គនាយកដ្ឋានសាធារណការ | សមាជិក |
| ២៤- | អគ្គលេខាធិការកាកបាទក្រហមកម្ពុជា | សមាជិក។ |

សមាសភាពជាក់ស្តែងនៃ **គ. ស. ច. គ.** ត្រូវតែងតាំងដោយសេចក្តីសម្រេចរបស់ រាជរដ្ឋាភិបាល។

មាត្រា ៥.-

សមាសភាពអនុគណៈកម្មការនៅថ្នាក់ជាតិមាន៖



ក.អនុគណៈកម្មការទី១៖

- ១. រដ្ឋមន្ត្រីក្រសួងសាធារណការនិងដឹកជញ្ជូន ប្រធាន
- ២- រដ្ឋលេខាធិការក្រសួងមហាផ្ទៃ អនុប្រធាន
- ៣. រដ្ឋលេខាធិការក្រសួងសាធារណការនិងដឹកជញ្ជូន អនុប្រធានអចិន្ត្រៃយ៍
- ៤- អនុរដ្ឋលេខាធិការក្រសួងសាធារណការនិងដឹកជញ្ជូន សមាជិក
- ៥- អនុរដ្ឋលេខាធិការក្រសួងមហាផ្ទៃ សមាជិក
- ៦- អគ្គនាយករងនៃអគ្គនាយកដ្ឋានដឹកជញ្ជូន សមាជិក
- ៧- អគ្គស្នងការរងនគរបាលជាតិ សមាជិក
- ៨- អគ្គនាយករងនៃអគ្គនាយកដ្ឋានសាធារណការ សមាជិក
- ៩- តំណាងក្រសួងយុត្តិធម៌ សមាជិក
- ១០- តំណាងក្រសួងព័ត៌មាន សមាជិក
- ១១- តំណាងក្រសួងអប់រំយុវជននិងកីឡា សមាជិក
- ១២- តំណាងក្រសួងសុខាភិបាល សមាជិក
- ១៣- តំណាងនាយកដ្ឋានដឹកជញ្ជូនផ្លូវគោក សមាជិក
- ១៤- តំណាងនាយកដ្ឋានសណ្តាប់ធ្នាប់ សមាជិក។

ខ.អនុគណៈកម្មការទី២៖

- ១- អគ្គស្នងការនគរបាលជាតិ ប្រធាន
- ២- អគ្គនាយកនៃអគ្គនាយកដ្ឋានដឹកជញ្ជូន អនុប្រធាន
- ៣- អគ្គស្នងការរងនគរបាលជាតិ អនុប្រធានអចិន្ត្រៃយ៍
- ៤- តំណាងក្រសួងយុត្តិធម៌ អនុប្រធាន
- ៥- តំណាងក្រសួងព័ត៌មាន សមាជិក
- ៦- តំណាងក្រសួងអប់រំយុវជននិងកីឡា សមាជិក
- ៧- តំណាងក្រសួងសុខាភិបាល សមាជិក
- ៨- តំណាងក្រសួងការងារនិងបណ្តុះបណ្តាលវិជ្ជាជីវៈ សមាជិក
- ៩- តំណាងក្រសួងអភិវឌ្ឍន៍ជនបទ សមាជិក
- ១០- ប្រធាននាយកដ្ឋានសណ្តាប់ធ្នាប់ សមាជិក
- ១១- តំណាងនាយកដ្ឋានដឹកជញ្ជូនផ្លូវគោក សមាជិក
- ១២- តំណាងកងរាជអាវុធហត្ថលើផ្ទៃប្រទេស សមាជិក។

អនុគណៈកម្មការនៅថ្នាក់ជាតិទាំងពីរខាងលើ អាចមានសមាសភាពបន្ថែមតាមការចាំបាច់។



សមាសភាពជាក់ស្តែងនៃអនុគណៈកម្មការនៅថ្នាក់ជាតិ ត្រូវតែងតាំងដោយសេចក្តីសម្រេចរបស់ប្រធាន គ. ស. ច. គ. ។

មាត្រា ៦.-

សមាសភាពអគ្គលេខាធិការដ្ឋាននៃ គ. ស. ច. គ. មាន៖

- ១- រដ្ឋលេខាធិការក្រសួងសាធារណការនិងដឹកជញ្ជូន អគ្គលេខាធិការ
- ២- អនុរដ្ឋលេខាធិការក្រសួងសាធារណការនិងដឹកជញ្ជូន អគ្គលេខាធិការរង
- ៣- អនុរដ្ឋលេខាធិការក្រសួងមហាផ្ទៃ អគ្គលេខាធិការរង
- ៤- អគ្គនាយករងនៃអគ្គនាយកដ្ឋានដឹកជញ្ជូន អគ្គលេខាធិការរងអចិន្ត្រៃយ៍
- ៥- តំណាងក្រសួងយុត្តិធម៌ សមាជិក
- ៦- អគ្គស្នងការរងនគរបាលជាតិ សមាជិក
- ៧- អគ្គនាយករងនៃអគ្គនាយកដ្ឋានភស្តុភារនិងហិរញ្ញវត្ថុ ក្រសួងមហាផ្ទៃ សមាជិក
- ៨- អគ្គនាយករងនៃអគ្គនាយកដ្ឋានរដ្ឋបាលមូលដ្ឋាន ក្រសួងមហាផ្ទៃ សមាជិក
- ៩- ប្រធាននាយកដ្ឋានកណ្តាលសណ្តាប់ធ្នាប់សាធារណៈ សមាជិក
- ១០- ប្រធាននាយកដ្ឋានដឹកជញ្ជូនផ្លូវគោក សមាជិក
- ១១- តំណាងនាយកដ្ឋានផ្លូវថ្នល់ ក្រសួងសាធារណការនិងដឹកជញ្ជូន សមាជិក
- ១២- តំណាងនាយកដ្ឋានដឹកជញ្ជូនផ្លូវគោក សមាជិក
- ១៣- តំណាងនាយកដ្ឋានសណ្តាប់ធ្នាប់ អគ្គស្នងការដ្ឋាននគរបាលជាតិ សមាជិក
- ១៤- តំណាងនាយកដ្ឋានការពារសុខភាព ក្រសួងសុខាភិបាល សមាជិក
- ១៥- តំណាងនាយកដ្ឋានអភិវឌ្ឍន៍កម្មវិធីសិក្សា ក្រសួងអប់រំ យុវជននិងកីឡា សមាជិក។

សមាសភាពជាក់ស្តែងនៃអគ្គលេខាធិការដ្ឋាន ត្រូវតែងតាំងដោយសេចក្តីសម្រេចរបស់

ប្រធាន គ. ស. ច. គ. ។

អគ្គលេខាធិការដ្ឋាន អាចប្រើប្រាស់មន្ត្រីមួយចំនួនជាជំនួយការតាមការចាំបាច់។

អគ្គលេខាធិការដ្ឋានមានទីតាំងនៅក្រសួងសាធារណការនិងដឹកជញ្ជូន ។

មាត្រា ៧.-

សមាសភាពអនុគណៈកម្មការសុវត្ថិភាពចរាចរណ៍ផ្លូវគោករាជធានី ខេត្ត មាន៖

- ១- អភិបាលនៃគណៈអភិបាលរាជធានី ខេត្ត ប្រធាន
- ២- អភិបាលរងនៃគណៈអភិបាលរាជធានី ខេត្ត អនុប្រធានអចិន្ត្រៃយ៍
- ៣- ស្នងការនគរបាលរាជធានី ខេត្ត អនុប្រធាន
- ៤- ប្រធានមន្ទីរសាធារណការនិងដឹកជញ្ជូនរាជធានី ខេត្ត អនុប្រធាន



- ៥- តំណាងស្ថាប័នអយ្យការអមសាលាដំបូងរាជធានី ខេត្ត អនុប្រធាន
- ៦- ស្នងការរងនគរបាលរាជធានី ខេត្ត សមាជិក
- ៧- មេបញ្ជាការកងរាជអាវុធហត្ថរាជធានី ខេត្ត សមាជិក
- ៨- ប្រធានមន្ទីរអប់រំយុវជននិងកីឡារាជធានី ខេត្ត សមាជិក
- ៩- ប្រធានមន្ទីរសុខាភិបាលរាជធានី ខេត្ត សមាជិក
- ១០- ប្រធានមន្ទីរបរិស្ថានរាជធានី ខេត្ត សមាជិក
- ១១- ប្រធានមន្ទីរព័ត៌មានរាជធានី ខេត្ត សមាជិក
- ១២- ប្រធានមន្ទីរសេដ្ឋកិច្ចនិងហិរញ្ញវត្ថុរាជធានី ខេត្ត សមាជិក
- ១៣- ប្រធានមន្ទីរទេសចរណ៍រាជធានី ខេត្ត សមាជិក
- ១៤- ប្រធានមន្ទីរការងារនិងបណ្តុះបណ្តាលវិជ្ជាជីវៈរាជធានី ខេត្ត សមាជិក
- ១៥- ប្រធានមន្ទីរអភិវឌ្ឍន៍ជនបទរាជធានី ខេត្ត សមាជិក
- ១៦- ប្រធានមន្ទីររៀបចំដែនដីនគរូបនីយកម្មនិងសំណង់រាជធានី ខេត្ត សមាជិក
- ១៧- ប្រធានមន្ទីរឧស្សាហកម្មនិងសិប្បកម្មរាជធានី ខេត្ត សមាជិក។

សមាសភាពជាក់ស្តែងនៃអនុគណៈកម្មការសុវត្ថិភាពចរាចរណ៍ផ្លូវគោករាជធានី ខេត្ត ត្រូវតែងតាំងដោយដីការបស់អភិបាលនៃគណៈអភិបាលរាជធានី ខេត្ត។

អនុគណៈកម្មការសុវត្ថិភាពចរាចរណ៍ផ្លូវគោករាជធានី ខេត្តនីមួយៗ មានលេខាធិការដ្ឋានមួយជាសេនាធិការ និងមានក្រុមការងារសុវត្ថិភាពចរាចរណ៍ផ្លូវគោកនៅថ្នាក់ក្រុង ស្រុក ខណ្ឌ និងថ្នាក់ឃុំ សង្កាត់ ជាជំនួយការ។

សមាសភាពលេខាធិការដ្ឋាន និងក្រុមការងារសុវត្ថិភាពចរាចរណ៍ផ្លូវគោកនៅថ្នាក់ក្រុង ស្រុក ខណ្ឌ និងថ្នាក់ឃុំ សង្កាត់ ត្រូវតែងតាំងដោយសេចក្តីសម្រេចរបស់ប្រធានអនុគណៈកម្មការសុវត្ថិភាពចរាចរណ៍ផ្លូវគោករាជធានី ខេត្ត។

មាត្រា ៨.-

សមាសភាពលេខាធិការដ្ឋាននៃអនុគណៈកម្មការសុវត្ថិភាពចរាចរណ៍ផ្លូវគោករាជធានី ខេត្ត មាន៖

- ១- ប្រធានមន្ទីរសាធារណការនិងដឹកជញ្ជូនរាជធានី ខេត្ត ប្រធាន
- ២- ស្នងការរងនគរបាលរាជធានី ខេត្ត អនុប្រធានអចិន្ត្រៃយ៍
- ៣- អនុប្រធានមន្ទីរសាធារណការនិងដឹកជញ្ជូនរាជធានី ខេត្ត សមាជិក
- ៤- អនុប្រធានមន្ទីរអប់រំ យុវជន និងកីឡារាជធានី ខេត្ត សមាជិក
- ៥- អនុប្រធានមន្ទីរសុខាភិបាលរាជធានី ខេត្ត សមាជិក



- ៦- នាយការិយាល័យចរាចរណ៍ផ្លូវគោករាជធានី ខេត្ត សមាជិក
 - ៧- ប្រធានការិយាល័យដឹកជញ្ជូនរាជធានី ខេត្ត សមាជិក។
- លេខាធិការដ្ឋាន អាចប្រើប្រាស់មន្ត្រីមួយចំនួនជាជំនួយការតាមការចាំបាច់។
- លេខាធិការដ្ឋាន មានទីតាំងនៅមន្ទីរសាធារណការនិងដឹកជញ្ជូនរាជធានី ខេត្ត។

ជំពូកទី៣
តួនាទី និងភារកិច្ច

មាត្រា ៩._

សមាជិក **គ. ស. ច. គ.** ត្រូវចូលរួមប្រជុំសាមញ្ញមួយឆ្នាំម្តង និងប្រជុំវិសាមញ្ញតាមការអញ្ជើញរបស់ប្រធាន។ ក្នុងករណីប្រធានអវត្តមាន អនុប្រធានអចិន្ត្រៃយ៍មានសិទ្ធិអញ្ជើញ និងដឹកនាំអង្គប្រជុំតាមការប្រគល់សិទ្ធិរបស់ប្រធាន។

សមាជិកអនុគណៈកម្មការទី១ អនុគណៈកម្មការទី២ និងអនុគណៈកម្មការរាជធានី ខេត្ត ត្រូវចូលរួមប្រជុំតាមការអញ្ជើញរបស់ប្រធាន។ ក្នុងករណីប្រធានអវត្តមាន អនុប្រធានមួយរូបមានសិទ្ធិអញ្ជើញ និងដឹកនាំអង្គប្រជុំតាមការប្រគល់សិទ្ធិរបស់ប្រធាន។

គ. ស. ច. គ. មានត្រារប្រើប្រាស់ដោយឡែករបស់ **គ. ស. ច. គ.** និងមានរូបសញ្ញាសម្គាល់របស់ខ្លួន ។ គំរូត្រា និងរូបសញ្ញាសម្គាល់របស់ **គ. ស. ច. គ.** ជាឧបសម្ព័ន្ធនៃអនុក្រឹត្យនេះ។

អនុគណៈកម្មការសុវត្ថិភាពចរាចរណ៍ផ្លូវគោកនៅថ្នាក់រាជធានី ខេត្ត ប្រើប្រាស់ត្រាសាលារាជធានី ខេត្ត ។

មាត្រា ១០._

- គ. ស. ច. គ.** មានតួនាទី និងភារកិច្ច៖
- កសាងគោលនយោបាយ និងផែនការយុទ្ធសាស្ត្រគ្រប់គ្រងសណ្តាប់ធ្នាប់សុវត្ថិភាពចរាចរណ៍ផ្លូវគោក ដាក់ជូនរាជរដ្ឋាភិបាលពិនិត្យសម្រេច
 - ចាត់តាំងអនុវត្តគោលនយោបាយ និងផែនការយុទ្ធសាស្ត្រគ្រប់គ្រងសណ្តាប់ធ្នាប់សុវត្ថិភាពចរាចរណ៍ផ្លូវគោក
 - តាមដាន ត្រួតពិនិត្យ និងវាយតម្លៃការអនុវត្តគោលនយោបាយ និងផែនការយុទ្ធសាស្ត្រគ្រប់គ្រងសណ្តាប់ធ្នាប់សុវត្ថិភាពចរាចរណ៍ផ្លូវគោក
 - ផ្តើមស្នើធ្វើវិសោធនកម្មច្បាប់ស្តីពីចរាចរណ៍ផ្លូវគោក ឬ ធ្វើការកែសម្រួលលិខិតបទដ្ឋានគតិយុត្តស្តីពីសុវត្ថិភាពចរាចរណ៍ផ្លូវគោក
 - ពិនិត្យផ្តើមស្នើរាជរដ្ឋាភិបាលបំពាក់បរិក្ខារសុវត្ថិភាពហេដ្ឋារចនាសម្ព័ន្ធផ្លូវថ្នល់



- អាចទទួលយកទីប្រឹក្សាបច្ចេកទេស អ្នកជំនាញជាតិ និងអន្តរជាតិ ឬ មន្ត្រីជាប់កិច្ចសន្យា តាមការចាំបាច់

- អាចអញ្ជើញតំណាងក្រសួង ស្ថាប័នពាក់ព័ន្ធ មន្ត្រីជំនាញឯកទេស ឬ ផ្នែកឯកជនឲ្យ ចូលរួមពិគ្រោះពិភាក្សា ផ្តល់យោបល់ និងសិក្សាស្រាវជ្រាវលើបញ្ហាសុវត្ថិភាពចរាចរណ៍ផ្លូវគោក

- លើកសរសើរចំពោះបុគ្គល ឬ ក្រុមហ៊ុន ឬ អង្គការជាដៃគូ ឬ សប្បុរសជនដែលមាន ស្នាដៃជួយឧបត្ថម្ភគាំទ្រដល់បុព្វហេតុសុវត្ថិភាពចរាចរណ៍ផ្លូវគោក

- ធ្វើកិច្ចសហប្រតិបត្តិការ និងកិច្ចសហការជាមួយក្រសួង ស្ថាប័នពាក់ព័ន្ធ អង្គការ សមាគម សប្បុរសជនជាតិ និងអន្តរជាតិ ដើម្បីស្វែងរកជំនួយគាំទ្រដល់ការអនុវត្តគោលនយោបាយ និង ផែនការយុទ្ធសាស្ត្រគ្រប់គ្រងសណ្តាប់ធ្នាប់សុវត្ថិភាពចរាចរណ៍ផ្លូវគោក

- រៀបចំ និងគ្រប់គ្រងកញ្ចប់ថវិកាប្រចាំឆ្នាំ
- រៀបចំបទបញ្ជាផ្ទៃក្នុងដើម្បីកំណត់បែបបទ និងនីតិវិធីអនុវត្តការងារ
- ធ្វើរបាយការណ៍ការងារជូនរាជរដ្ឋាភិបាលតាមកាលកំណត់។

មាត្រា ១១.-

អនុគណៈកម្មការទី១ មានតួនាទី និងភារកិច្ច៖

- ធ្វើសេនាធិការជូន **គ.ស.ប.គ.** ក្នុងការពិនិត្យផ្តល់យោបល់លើការកសាងគោល នយោបាយ ផែនការយុទ្ធសាស្ត្រសុវត្ថិភាពចរាចរណ៍ផ្លូវគោក
- ជម្រុញការយោសនាអប់រំផ្សព្វផ្សាយគោលនយោបាយសុវត្ថិភាពចរាចរណ៍ផ្លូវគោក និង ច្បាប់ស្តីពីចរាចរណ៍ផ្លូវគោកតាមគ្រប់រូបភាព
- ធ្វើសេនាធិការជូន **គ.ស.ប.គ.** ក្នុងកិច្ចសហប្រតិបត្តិការ និងកិច្ចសហការជាមួយ ក្រសួង ស្ថាប័នពាក់ព័ន្ធ អង្គការ សមាគម សប្បុរសជនជាតិ និងអន្តរជាតិ ដើម្បីស្វែងរក ជំនួយគាំទ្រដល់ការអនុវត្តគោលនយោបាយ និង ផែនការយុទ្ធសាស្ត្រគ្រប់គ្រង សណ្តាប់ធ្នាប់សុវត្ថិភាពចរាចរណ៍ផ្លូវគោក
- ផ្តើមស្នើ **គ.ស.ប.គ.** បំពាក់បរិក្ខារសុវត្ថិភាពហេដ្ឋារចនាសម្ព័ន្ធផ្លូវថ្នល់
- ផ្តើមស្នើប្រធាន **គ.ស.ប.គ.** លើកសរសើរចំពោះបុគ្គល ឬ ក្រុមហ៊ុន ឬ អង្គការ ជាដៃគូ ឬ សប្បុរសជនដែលមានស្នាដៃជួយឧបត្ថម្ភគាំទ្រដល់បុព្វហេតុសុវត្ថិភាព ចរាចរណ៍ផ្លូវគោក
- ធ្វើរបាយការណ៍ការងារជូន **គ.ស.ប.គ.** តាមកាលកំណត់
- អនុវត្តភារកិច្ចផ្សេងៗទៀតដែល **គ.ស.ប.គ.** ប្រគល់ឲ្យ។



មាត្រា ១២._

អនុគណៈកម្មការទី២ មានតួនាទី និងភារកិច្ច៖

- ធ្វើសេនាធិការជូន **គ.ស.ប.គ.** ក្នុងការកសាងផែនការអនុវត្តច្បាប់ស្តីពីចរាចរណ៍ផ្លូវគោក
- ផ្សព្វផ្សាយច្បាប់ស្តីពីចរាចរណ៍ផ្លូវគោក និងផែនការសកម្មភាពអនុវត្តច្បាប់ចរាចរណ៍ផ្លូវគោកដល់មន្ត្រីនគរបាល
- ដឹកនាំ គ្រប់គ្រង ពង្រឹងយន្តការអនុវត្តច្បាប់ស្តីពីចរាចរណ៍ផ្លូវគោក និងលិខិតបទដ្ឋានគតិយុត្តស្តីពីសុវត្ថិភាពចរាចរណ៍ផ្លូវគោកឲ្យមានប្រសិទ្ធិភាព
- ធ្វើការស្រាវជ្រាវ ត្រួតពិនិត្យ និងវាយតម្លៃការអនុវត្តច្បាប់ស្តីពីចរាចរណ៍ផ្លូវគោកលិខិតបទដ្ឋានគតិយុត្តស្តីពីសុវត្ថិភាពចរាចរណ៍ផ្លូវគោក និងមូលហេតុគ្រោះថ្នាក់ចរាចរណ៍ផ្លូវគោក
- ផ្ដើមស្នើធ្វើវិសោធនកម្មច្បាប់ស្តីពីចរាចរណ៍ផ្លូវគោក ឬ ធ្វើការកែសម្រួលលិខិតបទដ្ឋានគតិយុត្តស្តីពីសុវត្ថិភាពចរាចរណ៍ផ្លូវគោក
- ធ្វើសេនាធិការជូន **គ.ស.ប.គ.** ក្នុងកិច្ចសហប្រតិបត្តិការ និងកិច្ចសហការជាមួយក្រសួងស្ថាប័នពាក់ព័ន្ធ អង្គការ សមាគម សប្បុរសជន ជាតិ និងអន្តរជាតិ ដើម្បីស្វែងរកជំនួយគាំទ្រដល់ការអនុវត្តច្បាប់ស្តីពីចរាចរណ៍ផ្លូវគោក និងលិខិតបទដ្ឋានគតិយុត្តស្តីពីសុវត្ថិភាពចរាចរណ៍ផ្លូវគោក
- ផ្ដើមស្នើប្រធាន **គ.ស.ប.គ.** លើកសរសើរចំពោះបុគ្គល ឬក្រុមហ៊ុន ឬអង្គការជាដៃគូ ឬ សប្បុរសជនដែលមានស្នាដៃជួយឧបត្ថម្ភគាំទ្រដល់បុព្វហេតុសុវត្ថិភាពចរាចរណ៍ផ្លូវគោក
- ធ្វើរបាយការណ៍ការងារជូន **គ.ស.ប.គ.** តាមកាលកំណត់
- អនុវត្តភារកិច្ចផ្សេងៗទៀតដែល **គ.ស.ប.គ.** ប្រគល់ឲ្យ។

មាត្រា ១៣._

អគ្គលេខាធិការដ្ឋាន **គ.ស.ប.គ.** មានតួនាទី និងភារកិច្ច៖

- អនុវត្តនូវរាល់សេចក្តីសម្រេចរបស់ **គ.ស.ប.គ.**
- តាមការប្រគល់សិទ្ធិរបស់ **គ.ស.ប.គ.** ធ្វើការផ្សព្វផ្សាយបទបញ្ជាដល់អង្គភាពក្រោមឱវាទ **គ.ស.ប.គ.**
- កសាងគោលនយោបាយ ផែនការយុទ្ធសាស្ត្រសុវត្ថិភាពចរាចរណ៍ផ្លូវគោក
- ចាត់ចែងផ្សព្វផ្សាយអប់រំពន្យល់ណែនាំជាសាធារណៈតាមគ្រប់រូបភាព និងគ្រប់មធ្យោបាយដល់ប្រជាពលរដ្ឋឲ្យស្គាល់ និងយល់ដឹងអំពីច្បាប់ បទប្បញ្ញត្តិ និងសញ្ញាចរាចរណ៍



- ប្រមូលស្ថិតិយានយន្តចុះបញ្ជី និងទិន្នន័យគ្រោះថ្នាក់ចរាចរណ៍ទូទាំងប្រទេស ដើម្បីធ្វើការបូកសរុប វិភាគ ពិចារណាអំពីគោលការណ៍ ផែនការ វិធានការសុវត្ថិភាពចរាចរណ៍ផ្លូវគោក
 - រៀបចំកិច្ចប្រជុំនានា និងរៀបចំរបាយការណ៍របស់ **គ.ស.ប.គ.**
 - ចាត់តាំងពិធីនានារំលឹកដល់ទិវាជាតិ អន្តរជាតិស្តីពីសុវត្ថិភាពចរាចរណ៍ផ្លូវគោក
 - ប្រមូលផ្តុំ និងរៀបចំគម្រោងថវិកាប្រចាំឆ្នាំរបស់ **គ.ស.ប.គ.**
 - បំពេញការងារបូកសរុប និងរដ្ឋបាលរបស់ **គ.ស.ប.គ.**។
- ការរៀបចំ និងការប្រព្រឹត្តទៅនៃអគ្គលេខាធិការដ្ឋាន ត្រូវកំណត់ដោយសេចក្តីសម្រេចរបស់ប្រធាន **គ.ស.ប.គ.** ។

មាត្រា ១៤.-

- អនុគណៈកម្មការសុវត្ថិភាពចរាចរណ៍ផ្លូវគោករាជធានី ខេត្ត មានតួនាទី និងភារកិច្ច៖
- អនុវត្តផែនការយុទ្ធសាស្ត្រ និងលិខិតបទដ្ឋានគតិយុត្តនានា ដែលដាក់ចេញដោយ **គ.ស.ប.គ.**
 - កសាង និងចាត់តាំងអនុវត្តផែនការផ្សព្វផ្សាយអប់រំ និងផែនការអនុវត្តច្បាប់ស្តីពីចរាចរណ៍ផ្លូវគោកក្នុងដែនសមត្ថកិច្ច
 - ធ្វើការស្រាវជ្រាវ ត្រួតពិនិត្យ និងវាយតម្លៃការអនុវត្តផែនការផ្សព្វផ្សាយអប់រំ និងផែនការអនុវត្តច្បាប់ស្តីពីចរាចរណ៍ផ្លូវគោកក្នុងដែនសមត្ថកិច្ច
 - ផ្តើមស្នើបំពាក់បរិក្ខារសុវត្ថិភាពហេដ្ឋារចនាសម្ព័ន្ធផ្លូវថ្នល់
 - ស្វែងរកកិច្ចសហប្រតិបត្តិការ កិច្ចសហការ និងជំនួយគាំទ្រពីអង្គការ សមាគមសប្បុរសជនជាតិ និងអន្តរជាតិ ជួយដល់ការអនុវត្តផែនការយុទ្ធសាស្ត្រសុវត្ថិភាពចរាចរណ៍ផ្លូវគោក
 - លើកសរសើរចំពោះបុគ្គល ឬ ក្រុមហ៊ុន ឬ អង្គការដៃគូរ ឬ សប្បុរសជនដែលមានស្នាដៃជួយឧបត្ថម្ភគាំទ្រដល់បុព្វហេតុសុវត្ថិភាពចរាចរណ៍ផ្លូវគោក
 - លើកគម្រោងចំណាយប្រចាំឆ្នាំ
 - ធ្វើរបាយការណ៍ការងារជូន **គ.ស.ប.គ.** តាមកាលកំណត់
 - បំពេញភារកិច្ចផ្សេងៗទៀតដែល **គ.ស.ប.គ.** ប្រគល់ឲ្យ។

មាត្រា ១៥.-

លេខាធិការដ្ឋាននៃអនុគណៈកម្មការសុវត្ថិភាពចរាចរណ៍ផ្លូវគោករាជធានី ខេត្ត មានតួនាទី និងភារកិច្ច៖




- អនុវត្តនូវរាល់សេចក្តីសម្រេចរបស់អនុគណៈកម្មការសុវត្ថិភាពចរាចរណ៍ផ្លូវគោក រាជធានី ខេត្ត
 - តាមការប្រគល់សិទ្ធិរបស់អនុគណៈកម្មការសុវត្ថិភាពចរាចរណ៍ផ្លូវគោករាជធានី ខេត្ត ធ្វើការផ្សព្វផ្សាយបទបញ្ជាដល់អង្គការក្រោមឱវាទ
 - ផ្សព្វផ្សាយអប់រំជាសាធារណៈដល់ប្រជាពលរដ្ឋ អំពីច្បាប់ បទប្បញ្ញត្តិ និងសញ្ញា ចរាចរណ៍
 - រៀបចំកិច្ចប្រជុំនានា និងរៀបចំរបាយការណ៍របស់អនុគណៈកម្មការសុវត្ថិភាពចរាចរណ៍ ផ្លូវគោករាជធានី ខេត្ត
 - ប្រមូលផ្តុំ និងរៀបចំគម្រោងថវិកាប្រចាំឆ្នាំរបស់អនុគណៈកម្មការសុវត្ថិភាពចរាចរណ៍ ផ្លូវគោករាជធានី ខេត្ត
 - ប្រមូលទិន្នន័យគ្រោះថ្នាក់ចរាចរណ៍ផ្លូវគោកក្នុងដែនសមត្ថកិច្ច ដើម្បីធ្វើការវិភាគបម្រើ ដល់ការផ្សព្វផ្សាយអប់រំ និងចាត់វិធានការបង្ការទប់ស្កាត់គ្រោះថ្នាក់
 - បំពេញការងារបូកសរុប និងរដ្ឋបាលរបស់អនុគណៈកម្មការសុវត្ថិភាពចរាចរណ៍ផ្លូវគោក រាជធានី ខេត្ត។
- ការរៀបចំ និងការប្រព្រឹត្តទៅនៃលេខាធិការដ្ឋាន ត្រូវកំណត់ដោយសេចក្តីសម្រេចរបស់ ប្រធាន **គ. ស. ច. គ.**។

ជំពូកទី៤

ថវិការបស់គណៈកម្មាធិការជាតិសុវត្ថិភាពចរាចរណ៍ផ្លូវគោក


មាត្រា ១៦._

គ. ស. ច. គ. ត្រូវមានកញ្ចប់ថវិកាដោយឡែកនៅក្នុងឧបសម្ព័ន្ធនៃកញ្ចប់ថវិកាប្រចាំឆ្នាំ របស់ក្រសួងមហាផ្ទៃ។

មាត្រា ១៧._

ប្រភពថវិការបស់ **គ. ស. ច. គ.** រួមមាន៖

- ថវិការបស់រដ្ឋ ដោយអនុលោមតាមច្បាប់ស្តីពីប្រព័ន្ធហិរញ្ញវត្ថុសាធារណៈ
- ជំនួយបរទេស
- អំណោយរបស់សប្បុរសជន ក្រុមហ៊ុនឯកជន ឬអង្គការផ្សេងៗ
- ប្រភពចំណូលស្របច្បាប់ផ្សេងៗទៀត។



ជំពូកទី៥
អវសានប្បញ្ញត្តិ

មាត្រា ១៨._

បទប្បញ្ញត្តិទាំងឡាយណា ដែលផ្ទុយនឹងអនុក្រឹត្យនេះ ត្រូវទុកជានិរាករណ៍។

មាត្រា ១៩._

រដ្ឋមន្ត្រីទទួលបន្ទុកទីស្តីការគណៈរដ្ឋមន្ត្រី រដ្ឋមន្ត្រីក្រសួងសេដ្ឋកិច្ចនិងហិរញ្ញវត្ថុ រដ្ឋមន្ត្រីក្រសួងមហាផ្ទៃ រដ្ឋមន្ត្រីក្រសួងសាធារណការនិងដឹកជញ្ជូន រដ្ឋមន្ត្រីគ្រប់ក្រសួង ប្រធានគ្រប់ស្ថាប័នដែលពាក់ព័ន្ធ និងអភិបាលនៃគណៈអភិបាលរាជធានី ខេត្ត ត្រូវទទួលបន្ទុកអនុវត្តអនុក្រឹត្យនេះតាមភារកិច្ចរៀងៗខ្លួន ចាប់ពីថ្ងៃចុះហត្ថលេខាតទៅ។

ធ្វើនៅរាជធានីភ្នំពេញ ថ្ងៃទី ០៧ ខែ កញ្ញា ឆ្នាំ ២០១៥



បានយកសេចក្តីគោរពជម្រាបជូន
សម្តេចអគ្គមហាសេនាបតីតេជោនាយករដ្ឋមន្ត្រី
នៃព្រះរាជាណាចក្រកម្ពុជា សូមហត្ថលេខា
ឧបនាយករដ្ឋមន្ត្រី រដ្ឋមន្ត្រីក្រសួងមហាផ្ទៃ

សម្តេចអគ្គមហាសេនាបតីតេជោ ហ៊ុន សែន

សម្តេចក្រឡាហោម ស ខេង

កន្លែងទទួល:

- ក្រសួងព្រះបរមរាជវាំង
- អគ្គលេខាធិការដ្ឋានក្រុមប្រឹក្សាធម្មនុញ្ញ
- អគ្គលេខាធិការដ្ឋានព្រឹទ្ធសភា
- អគ្គលេខាធិការដ្ឋានរដ្ឋសភា
- អគ្គលេខាធិការរាជរដ្ឋាភិបាល
- ខុទ្ទកាល័យសម្តេចតេជោនាយករដ្ឋមន្ត្រី
- ខុទ្ទកាល័យឧបនាយករដ្ឋមន្ត្រី
- ដូចមាត្រា១៩
- រាជកិច្ច
- ឯកសារ កាលប្បវត្តិ

